

Te pure i roto i te 'āfa'a



Nā Carsen K., 11 matahiti, Utaha, Fenua Marite

I te matahiti i ma'iri a'enei, 'ua haere Iatu vau nā muri i tō'u pāpā 'e tō'u tua'ana. 'Ua haere atu mātou i roto i te hō'ē 'āfa'a hōhonu. 'Aita i maoro roa 'ua ha'amata mātou i te hāhaere nā ni'a i te hō'ē arati'a. 'Ua 'ite atu mātou i te mau ana rahi 'e te mau vāhi māta'ita'ira'a fa'ahiahia. 'Ua pa'uma mātou i ni'a roa nā ni'a atu i te mau vāhi matomato.

I muri mai 'ua mo'e roa mātou. 'Aita mātou i 'ite ē nāhea i te pou atu i raro i te 'āfa'a. 'Ua mau mātou i roto i te mau 'aihere me'ume'u 'e 'aita mātou i 'ite fa'ahou i te tuha'a i ni'a 'e i raro o te 'āfa'a. 'Ua ha'amata vau i te riri roa. Aita vau 'i 'ite e haere ti'a i hea, 'e 'aita ato'a tō'u pāpā i 'ite !

Tē ha'amata ra i te ha'apōuiri 'e i te to'eto'e, e mea ātea roa mātou i te vāhi nō te haere atu i rāpae'au i te

'āfa'a. 'Ua 'ite au 'e 'ua 'ite te Metua i te Ao ra i te 'ē'a e nāhea 'ia haere atu.

'Ua parau vau, « mai te mea e hina'aro tātou i te haere atu i rāpae'au, e ti'a ia tātou 'ia pure ! » Nō reira 'ua tūturi mātou e toru nō te pure, ma te ani i te Metua i te Ao ra 'ia arata'i ia mātou i rāpae'au i te 'āfa'a.

'A ha'amata ai mātou i te haere, 'ua parau mai te hō'ē mana'o ē 'ia 'ite ana'e au i te hō'ē tumu rā'au teitei 'e te 'āfaro, e ti'a iā'u 'ia tīpu'u atu i te pae 'aui. I muri a'e i tō'u tīpu'ura'a i te pae 'aui, 'ua 'ite atu vau i tō mātou pere'o'o uira. 'Ua 'ite au ē 'ua tauturu te Metua i te Ao ra ia mātou 'ia haere atu i rāpae'au i te 'āfa'a. 'Ua pāhono te Metua i te Ao i tā mātou pure, 'e 'ua ora mai mātou—i te taime 'a topa ai te mahana.

Tē māuruuru nei au nō te pūai o te pure 'e nō te tari'a fa'aro'o o te Metua i te Ao ra. ■